

શ્રી અંત્યજસ્તોત્ર

ક્રેમકા
સાચા અર્ચના પદ્યમહર્ષિ
૨૧૦ અમૃતલાલ સુરેશ પઢીયા

પ્રકાશક.
શ્રવણ કલ્યાણી કે.કે.સી.
કચ્છીસોશાયી, અ.ત્યજસ્તોત્ર
કચ્છ-કે.કે.સી.

વંદ્યોત્તમ તો તેને કહીએ, કે મીઠા પરાધ નહીં ર
નરવિહ મહેતા

૫૨૪૧૦

મુદ્રણ ૦-૨-૬

સં. ૧૯૮૧

પ્રતિ ૩૦૦૦

અમદાવાદ સારંગપુર, સરખીયરાની વાડીમાં નવજીવન
મુદ્રણાલયમાં વૈષ્ણીલાલ કમનલાલ બુચે છાપ્યું.

ગુજરાત વિદ્યાપીઠ ગ્રંથાલય

[ગુજરાતી કૉપીરાઈટ વિભાગ]

અનુક્રમાંક ૧૨૪૧૦ વર્ગીક

પુસ્તકનું નામ સંતોષ સતોષ

વિષય ૬-૬

ગુજરાત વિદ્યાપીઠ ગ્રંથાલય અમદાવાદ ગુજરાતી કોપીરાઈટ-સંગ્રહ

પ્રસ્તાવના

હિંદુધર્મની વિકાસ અતિશયતાનો સચોટ દાખલો અંત્યજ્ઞે તરફનું આપણું વર્તન છે. એ કેટલું અધમ છે, એ આપણને કેટલું શરમાવનારું છે, એ ભાઈ અમૃતલાલ પઢીઆરે પોતાના અંત્યજ્ઞસ્તોત્રમાં બતાવી આપ્યું છે. તેમાં કવિની અતિશયોક્તિ છે, પણ તે ઘણી જ ઝાઝી છે. વાચનારનાં રૂવાટાં ઉભાં થયા વિના ન રહે એવો હૃદયભેદક ચિતાર ભાઈ પઢીઆરે ચીતર્યો છે. આ સ્તોત્રમાં તેમનો ઉકળાટ ઉભરાઈ રહ્યો છે એ સ્તોત્ર લાખો પુરુષો અને સ્ત્રીઓને વાંચી સંભળાવવું જોઈએ. ચકલે ચકલે સ્ત્રીપુરુષો જેમ ભાગવતાદિ સાંભળે છે તેમ સંભળાવવું જોઈએ.

આ અસ્પૃશ્યતાના દોષમાંથી આપણે મુક્ત નથી થયા ત્યાં લગી આપણે સ્વરાજ્ય ભોગવવા લાયક છીએ કે નહિ એ મોટો પ્રશ્ન રહેશે. ગુલામના માલિકે જે સ્વરાજ્ય ભોગવવા લાયક કહી શકાય તો આપણે ભલે હોઈ શકીએ. યાદ રાખવાનું છે કે આપણે પોતે અત્યારે પરાધીન દશામાં છીએ તેમાંથી મુક્તિ ઇચ્છનારને પોતાના દોષોનો વધારે વિચાર કરવો ઘટે છે. પડેલાના રજકણુ જેવડા દોષો હિમાલય જેવડા જણાય છે. તેમજ અંત્યજને પ્રત્યેની આપણી વર્તણુક છે; અને વધારામાં એ કે આ દોષ જાતે જ હિમાલય જેવડો છે, અને તે આપણી ઉન્નતિને રોકી રહેલ છે.

ગોધરાની અંત્યજપરિષદ પછી જે ચર્ચા ચાલી છે તે મેં ધ્યાનપૂર્વક વિચારી છે; મેં અસ્પૃશ્યતા નિભાવી રાખવાના પક્ષમાં એક પણ દલીલ મુદાવાળી નથી જોઈ. જ્યાં શાસ્ત્રની ઉપર હુમલો છે ત્યાં શાસ્ત્ર-વચન આપી બચાવ કરવો, એ તો આંધળો જે ન જોઈ શકે તેના અસ્તિત્વના ઇનકાર જેવું છે. આપણા વર્તનનો બચાવ આપણે ન્યાયપૂર્વક ન કરી શકીએ તો શાસ્ત્રોનો આધાર નિરર્થક છે. શાસ્ત્રો બુદ્ધિથી ને નીતિથી પર ન હોઈ શકે, જે બુદ્ધિ અને નીતિનો

ત્યાગ કરવામાં આવે તો ગમે તે પાપાંડો ધર્મને નામે બચાવ થઈ શકે.

આ ઘોર પાપમાથી મુક્ત થવાને સાર આપણે એવો સતત પ્રયાસ કરવો પડશે કે ભાઈ પટ્ટીઆર કહે છે તેમ એ પ્રયાસમાં જ આપણી ભારે ઉન્નતિ સમાએલી છે. એ પ્રયાસ આપણે જો પ્રાચીન ઢંગ પ્રમાણે કરીશું તો ધર્મનો સંશ્લેષ કરતાં કરતાં આપણે કાર્યસિદ્ધિને પામીશું જો પશ્ચિમની ઢંગ પ્રમાણે કરીશું તો અંત્યજને અને આપણી વચ્ચે અંતરાય પડશે.

આપણાં ઘરડેરા સ્વર્ગવાસી થાય ત્યારે અંત્યજો છૂટશે એ કાયરનું વાક્ય છે આપણે તપશ્ચર્યા કરી આપણો ઘરડેરાઓનાં દિલમાં દયા ને શુદ્ધ ધર્મની વૃત્તિ જગૃત કરીએ એમાં આપણો પુરુષાર્થ છે, એજ આપણું કર્તવ્ય છે. આપણે કહીએ છીએ તેવું હિમ્મતપૂર્વક કરીએ તો કાર્યસિદ્ધિ તુરત થાય તેવું છે. શત્રુને મારીને રાજ્ય કરવું એ તુરંજ ઇચ્છા છે. શત્રુને આપણા મતનો બનાવી તેને મિત્ર બનાવવો એ ધર્મ છે.

નડિઆદ
૧૯૭૬ના ચૈત્ર શુદ્ધ ૭ } મોહનદાસ કરમચંદ ગાંધી

વૈષ્ણવ કોણ ?

વૈષ્ણવ જન તો તેને કહિયે, જે પીડ પરાઈ જાગે રે
પરદુઃખે ઉપકાર કરે તોયે, મન અભિમાન ન આગે રે
સકળ લોકમાં સહુને વંદે, નિંદા ન કરે કેની રે
વાચ કાછ મન નિશ્ચલ રાખે, ધન ધન જનની તેની રે
સમદષ્ટિ ને તૃષ્ણા યાગી, પરજી જેને માત રે
જિવ્હા થકી અસત્ય ન બોલે, પરધન નવ ગ્રાલે હાથ રે
મોહ માયા વ્યાપે નહિ જેને, દૃઢ વૈરાગ્ય જેના મનમાં રે
સમનામશું તાળી લાગી, સકળ તીરથ તેના તનમાં રે
વણુલોભો ને કપટરહિત છે, કામ ક્રોધ નિવાર્યાં રે
લાગે નરસૈયો તેનું દર્શન કરતાં, કુળ એકાતેર તાર્યાં રે

॥ ॐ ॥

અંત્યજ સ્તોત્ર

૧. મહાન પ્રભુને ધન્યવાદ આપો, સર્વ શક્તિ-
માન પ્રભુને ધન્યવાદ આપો કે અંત્યજોનો મહિમા
સમજાવનાર અંત્યજસ્તોત્ર લખવાનો ભારતમાં
વખત આવી ગયો છે. એ ઉપકાર કાંઈ જોવો તેવો
નથી. ધન્ય, પ્રભુ! ધન્ય! તારા બાળકો ઉપરની
તારી દયા મોડી જોડી પણ કાંઈ ઉતર્યા વગર
રહેતી નથી.

૨. હે દેશસેવકો! હે પ્રભુભક્તો! હનુમાન સ્તોત્ર
ગણપતિ સ્તોત્ર, દેવી સ્તોત્ર, ગુરુ સ્તોત્ર, વીઠોબા
સ્તોત્ર, ખડોબા સ્તોત્ર, ભૈરવ સ્તોત્ર, ગંગા સ્તોત્ર,
અગ્નિ સ્તોત્ર, સૂર્ય સ્તોત્ર, યમુના સ્તોત્ર, લક્ષ્મી
સ્તોત્ર, વૈરાગ્ય સ્તોત્ર, વાયુ સ્તોત્ર, બ્રહ્મણ્ય સ્તોત્ર,

અને પ્રેમ સ્તોત્ર વિગેરે ઘણી જાતનાં સ્તોત્રો તમે વાચ્યાં હશે; પણ આ નવા યુગનું અંત્યજ સ્તોત્ર તમે નહિ વાંચ્યું હોય, માટે એ વાંચવાની કૃપા કરો.

૩ હે પરેષકારી અંત્યજો ! તમને અમારા નમસ્કાર છે. અમારી તંદુરસ્તીની લગામ તમારા હાથમાં છે.

૪. હે મોટા મનવાળા અંત્યજો ! તમે અમારા ખાતર ગંદકી સહન કરો છો, તમને અમાર નમસ્કાર છે.

૫. હે તિતીક્ષ્ણ (સહન કરવા)વાળા અંત્યજો અમારા સુખ સાર તમે હલકા ગણ્યાતાં કામો કરો છો, તમને અમારા નમસ્કાર છે.

૬. હે દયાપાત્ર બનેલા અંત્યજો ! તમે અમારા જીલમથી ગરીબી ભોગવો છો ને તેમ છતાં અમને માન આપો છો. તમને અમારા નમસ્કાર છે.

૭. હે મહાનુભાવો ! અમે તમારો હડેચોક તિરસ્કાર કરીએ છીએ, છતાં પણ તમે અમારો હિંદુ ધર્મ પાળો છો. તમને અમારા નમસ્કાર છે.

૮. હે તપસ્વિ અંત્યજો ! તમને ગામમાં રહેવાનું ઠેકાણું નથી એટલું જ નહિ પણ તમને રહેવા માટે ખરાબમાં ખરાબ જગ્યા મળે છે. છતાં પણ તપસ્વિની

પેડે એ બધું નિભાવી લેા છો તમને અમારા નમસ્કાર છે.

૧૮. હે દૃઢ જીવનશક્તિવાળા અંત્યજ્ઞે ! તમને અમારા નમસ્કાર છે. કારણકે બહુ મુશ્કેલ સંજોગોમાં પણ તમે જીવી શકો છો. જેવી દુર્ગંધીવાળા હવામાં જેવા ખરાબ ખોરાકથી અને જેવી ભયંકર દરિદ્રતામાં તમે જીવી શકો છો, તેવી અધમ સ્થિતિમાં દુનિયાની ખીજ કોઇ પણ પ્રજા વંશપરંપરા જીવી શકે જ નહિ; માટે તમારી જીવનશક્તિ નમસ્કાર કરવા યોગ્ય છે.

૧૦ હે દયા જગાડનાર અંત્યજ્ઞે ! જ્યારે તમારાં શાટયાં તુટયાં વસ્ત્રો જોઇએ છીએ, જ્યારે તમારાં ભાગ્યાંતુટયાં વાસણો જોઇએ છીએ, જ્યારે તમારાં સાપ વિંછીવાળાં ભાગ્યાંતુટયાં ખંડેરો જેવાં ઝુપડાંઓ જોઇએ છીએ ત્યારે અને જ્યારે તમારી અર્ધી નામ અવસ્થા જોઇએ છીએ તથા ભુખમરે! જોઇએ છીએ; ત્યારે તમારી મારફત દયાની દેવીઓનાં દર્શન અમને થાય છે.

૧૧. હે સહનશીલતાવાળા અંત્યજ્ઞે ! તમારી દયાની હવે અમને જરૂર છે; કારણ કે હજારો વર્ષથી અમારા બાપદાદાઓએ તમારો તિરસ્કાર કરેલો છે. એ પાપમાંથી છુટવા માટે હવે તમારી

મેવા કરવાનો. અને એ રસ્તે તમેને નમસ્કાર કરી તમારી માશી માગવાનો વખત હવે આવી ગયો છે.

૧૨. એક માણસ પોતાના બીજા મનુષ્ય બંધુનો કેટલી હદ સુધી તિરસ્કાર કરી શકે અને તેને કેટલી હદ સુધી નીચો પાડી શકે છે તેનો નમુનો જોવો હોય તો તે અંત્યજ્ઞે છે.

૧૩. હે અંત્યજ્ઞ બંધુ ! તમારી મારફત ઘણી જાતનાં દર્શન થઈ શકે છે. જેમ કે સંપૂર્ણ દરિદ્રતાનું ખરેખરું દર્શન કરવું હોય તો તે તમારામાંથી થઈ શકે છે અનેક જાતના રોગોનાં દર્શન કરવાં હોય તો તે તમારામાંથી થઈ શકે છે; અને હિંચ ગણાતા મનુષ્યના અભિમાનના દુષ્પરિણામનું તથા કઠોરતાનું દર્શન કરવું હોય તો તે પણ તમારામાંથી થઈ શકે છે. આવાં આવાં અનેક દર્શનો તમારામાંથી તુરત જ થઈ શકે છે. તમે દુનિયાની સુધરેલી પ્રજાનું ધ્યાન ખેંચનારાઓ છો.

૧૪. હે અંત્યજ્ઞે ! મનુષ્યના મનની નબળાઈનો, મનુષ્યના જીલમનો, અને ધર્મના નામે ચાલતા અધેરનો ઇતિહાસ તમારા ઘરોમાં લખાએલો છે, અને તમારા સંસ્કારોમાં લખાએલો છે. એ ઇતિહાસના તમે જીવતા જાગતા પુસ્તક રૂપ છો, માટે તમે પ્રેમપાત્ર છો.

૧૫. હે ધર્મપ્રેમી અંત્યજ્ઞે ! તમને ધન્ય છે ! ધન્ય છે !! તમારા ધર્મ ઉપરના પ્રેમને ધન્ય છે ! મુસલમાનો તમને પોતાની સાથે લેવા ઇચ્છે છે. ખ્રિસ્તીઓ તમને પોતાની સાથે ભેળવવા અતિથય પ્રયત્ન કરે છે અને હિંદુઓ તો તમને હડધુત કરે છે, તમારો તિરસ્કાર કરે છે; સડેલા કુતરાને અડકતાં તેઓ અબડાતા નથી પણ તમને અડકતાં તેઓ અબડાઇ જાય છે; છતાં પણ તમે પોતાના ધર્મને વળગી રહ્યા છો એ તમારો ધર્મપ્રેમ અજગ્ર જોવા છે અને સ્તુતિપાત્ર છે એ તમારા એવા ધર્મપ્રેમ માટે તમને નમસ્કાર કરીએ છીએ.

૧૬. હે ભાવિક અંત્યજ્ઞે ! તમારા જોવી ખરાબ સ્થિતિમાં રહીને કોઇ પણ કામ પોતાના ધર્મને સાચવી શકે નહિ, તમે ધર્મનું ખરૂં સ્વરૂપ જાણતા નથી, તમેને અમારા કોઇ પાંડિતો કે ધર્મગુરુઓ ધર્મ સમજાવતા નથી છતાં પણ કેવળ શ્રદ્ધાથી તમે હિંદુધર્મને વળગી રહ્યા છો. એ તમારી બલિહારીની એ તમારી ધર્મભાવનાની હાશરના દરખાસમાં મહાન કિંમત છે.

૧૭. હે અંત્યજ્ઞે ! તમારામાંના ધણાંના ઘર પાસે ગંધાતા વિષાના ટોપલાઓ પડેલા છે. ફળીઆમ હાડકાંના કડકાઓ પડેલા છે. પાસે મનવરોના

તરતનાં ઉતારેલાં લીલાં ચામડાં સુકાય છે. બાંગેલા હાંડલાના ઠીપડામાં પડેલા ખોરાક ઉપર માખીઓ બહુબહે છે. નવા ચામડાની દુર્ગંધીને લીધે તમારા ઘરની પાસે કુતરાંઓ દોડાદોડ કરી રહ્યાં છે, અને ઉપર સમળાં તથા કાગડાઓ ઉડી રહ્યાં છે. ઘરમાં મચ્છરની મહેરબાની છે. ચાંચડોનું રાજ્ય છે, ઉંદરોનો જીલ્લો છે. કુટેલા ઘડામાં હવેડાનું વાસ મારતું, જંતુઓવાળું, ગંદું પાણી તમેને પીવા માટે ભરેલું છે અને ખાવા માટે મુએલા જનનવરનું વાસી માંસ પડેલું છે. આવે ઠેકાણે ને આવી સ્થિતિમાં પણ અમારા રામ, અમારા કૃષ્ણ, અમારી દેવી, અને અમારા મહાદેવ તમારા અંતરમાં રહી શકે છે, અને તેના ભજનો ગવાયા કરે છે એ તમારી બલિહારી છે. એ માટે અમારા ધર્મબંધુ તરીકે તમે નમસ્કાર કરવા યોગ્ય છો.

૧૮. ધર્મની મોટામાં મોટી ફરજ એ છે કે પોતાના ધર્મબંધુઓના ખાસ મદદગાર થવું, તેમની સ્થિતિ સુધારવી, તેઓનું બલું થાય તેમ કરવું અને તેઓની સેવાની ખાતર કષ્ટ સહન કરવું. તેને બદલે આપણે આપણા ધર્મબંધુઓ અંત્યજનેની સાથે કેવી શરમ ભરેલી વર્તણૂક ચલાવીએ છીએ ! તેનો દરેક ધાર્મિક સજ્જનોએ ખ્યાલ કરવો જોઈએ, એ ખ્યાલ

કરતાં આપણા સનાતન ધર્મની મહત્તા સમજનાર
બલા માણસોને ત્રાસ છુટે છે.

૧૯. અંત્યજો જ્યાં સુધી ઉકલો, ભીખલો,
જેડીઓ, રૂડીઓ, કચરો, પુજો, નાથીઓ, અમથો
અને હડમતીઓ એવા નામના હોય, આપણો ધર્મ
પાળતા હોય અને આપણા રામકૃષ્ણને માનતા હોય
તે તેનાં બજન ગાતા હોય ત્યાં સુધી આપણે તેને
અડી શકતા નથી; પણ એ જ ભીખલો જ્યારે
હુસેનખાં બની જાય ત્યારે આપણે તેને સલામ કરીએ
છીએ. એ જ પુંજીઓ જ્યારે અલીમીયાં બની જાય
ત્યારે તે સીપાઇદાદા થઇને આપણને ધમકાવે છે.
એ જ રૂડીઓ જ્યારે ગુલામમહમદ બની જાય ત્યારે
આપણે જ તેનાથી બહીને ચાલીએ છીએ. એ જ
કચરો જ્યારે જન બની જાય ત્યારે તે આપણા
છોકરાઓની સાથે ખેસીને નિશાળમાં ભણી શકે છે.
એ જ જેડીઓ પોલ બની જાય ત્યારે આપણે તેને
હાથ મીલાવી માનથી સલામ કરીએ છીએ. વળી
એ જ હડમતીઆનો છોકરો જ્યારે રેવરંડ હંટર
બની જાય ત્યારે આપણી જ પ્રજાને આપણે જ
ખરચે વટલાવવાની મહેનત કરે છે. એ બધામાં
આપણને કાંઇ વાંધો નથી. પણ હડમતીઓ
હડમતીઓ જ રહે, જેડીઓ જેડીઓ જ રહે અને

ભાખલો ભાખલો જ રહે અને આપણા રામકૃષ્ણને માન્યા કરે ત્યાં સુધી જ તેની સાથે વાંધો છે. ત્યાં સુધી જ તે અસ્પૃશ્ય છે. તે મુસલમાન કે ખ્રિસ્તી બની જાય એટલે ધર્મ બદલાવાની સાથે આપણા આભડછેટના બધા વાંધા મટી જાય છે. મતલબ કે અંત્યજને જ્યાં સુધી સનાતન ધર્મ પાળે ત્યાં સુધી જ તેઓ આપણા તિરસ્કારને પાત્ર છે. પણ જ્યારે તેઓ આપણો ધર્મ છોડી દે ત્યારે તેઓ ઉચ્ચ બની જાય છે; એ વખતે આપણો સ્પર્શદોષ ભાગી જાય છે. આવું અંધેર ક્યાં સુધી રહેશે ? આવી રીતે આપણે આપણા ધર્મના લોકોનો તિરસ્કાર કરીને પારકા ધર્મમાં જવાની ફરજ પડે છે તે ક્યાં સુધી પાડીશું ? અને હવે આ નવા યુગમાં, આ દેખતા જમાનામાં, હવે આ બુદ્ધિબળના જમાનામાં, અને આ સ્વતંત્રતાના તથા સમદષ્ટિના જમાનામાં અંત્યજને આવું ક્યાં સુધી સાંખશે તેનો જરા ખ્યાલ તો કરો.

૨૦. હે સ્વદેશપ્રેમીઓ ! વર્તમાન કાળનો મહામંત્ર સ્વદેશપ્રેમ છે. આ યુગનો ધર્મ સ્વદેશપ્રેમ છે. બધી જાતની ઉત્તતિનું મોટામાં મોટું સાધન સ્વદેશપ્રેમ છે. એ સ્વદેશપ્રેમ તે શું દેશના પૃથ્વી ઉપર રાખવાનો પ્રેમ છે ? એ સ્વદેશપ્રેમ તે શું મરી

ગએલાં, બળી ગએલાં અને દટાઈ ગએલા મુઠ્ઠાઓ ઉપર રાખવાનો પ્રેમ છે? એ સ્વદેશપ્રેમ તે શું દેશના આકાશ, સૂર્ય અને ચંદ્ર ઉપર રાખવાનો પ્રેમ છે? એ સ્વદેશપ્રેમ તે શું પુસ્તકો ને વાણીમાં જ રાખી મૂકવાનો પ્રેમ છે? એ સ્વદેશપ્રેમ તે શું જાડોમા, ખાણોમાં અને દેશની વસ્તુઓમાં બધો સમાઈ ગયો છે? હાં, એ બધામાં સ્વદેશપ્રેમની જાંખી છે. હા, એ બધામાં સ્વદેશપ્રેમના અંશ છે. પણ વાદ રાખજો કે ખરેખરો સ્વદેશપ્રેમ તો આપણા દેશના લોકોનું જગતમાં માન વધારવામાં છે, સ્વમાન વધારવામાં છે. એ મહાન કામ, એ ખર્ચ કામ, એ ઉત્તમ કામ, એ પ્રભુનું વહાલું કામ, અંત્યજ્ઞે સાથેની આપણી હાલની વર્તણૂકથી થાય છે ખર્ચ કે? કહો કે નહિ; તેમ છતાં આપણે સ્વદેશપ્રેમી હોવાનો દાવો કરીએ છીએ! પણ એ દાવો કેવો ખોટો છે? ને કેવો પોકળ છે? તે હવે જોઈએ. વળી આપણા દેશબંધુઓ અંત્યજ્ઞે તરફ પણ આપણો સાચો પ્રેમ વધે તેમ કરવું જોઈએ.

૨૧. 'હે દેશદાઝકો ! હે ધાર્મિક બંધુઓ ! હે રાજનીતિજ્ઞો અને ધર્મશુરૂઓ ! હવે આ યુગમાં દરેક બાબતમાં સંખ્યા સામું પણ જોવું પડશે. અસલના વખતમાં ઘણી બાબતોના આપણને ખરા આંકડા

મળી શકતા નહિ, પણ હવે જરૂરની અનેક
 બાબતોના ખરા આંકડા મળી શકે છે. બીજું એ
 કે અગાઉના વખતમા માત્ર નાતવાળાની સંખ્યા,
 ગામવાળાની સંખ્યા અને પોતાના સંપ્રદાયવાળાની
 સંખ્યા કે પોતાના રાજ્યવાળાની સંખ્યા સામે જ
 જોવામાં આવતું હતું, પણ હવે જમાનો બદલાયો
 છે. હવે તો આખા હિંદુસ્તાનની સામે જોવું જોઈએ.
 એ સિવાય દુનિયાની સ્થિતિ તથા સંખ્યા સામે
 જોવું જોઈએ. એ સામે જોતાં તમારા નાનકડા
 ગામમાં પાંચ દશ અંત્યજોનાં ઘર હોય છે, તે
 સામે જ જોઈને અટકવાનું નથી; પણ આપણે તો
 હેબતાઈ જઈએ એટલા બધા પાંચ કરોડ માણસ
 હિંદમાં અસ્પૃશ્ય જાતીના છે તેનો વિચાર કરવાનો
 છે. આ મહાન સંખ્યા શું વિસ્મય પમાડનારી નથી ?
 એના હક સામે જોયા સિવાય શું હિંદ ઉન્નતિ
 પામી શકશે ? એમ કદિ પણ બની શકે તેમ નથી.
 હવે અંત્યજોના હકની સામે જોવું જ પડશે.

૨૨. હે રાજનીતિજો ! શું પાંચ કરોડ માણસોને
 પશુવત્ રાખીને તમે તમારા કામમાં ફતહ પામી
 શકશો ? હે બહેપારીઓ, ખેડૂતો અને કારીગરો !
 પાંચ કરોડ માણસને અસ્પૃશ્ય રાખીને, તેઓથી
 દૂર દૂર રહીને તમે હિંદની આબાદી કરી શકશો ?

હે ધર્મશુર્યો ! પાંચ કરોડ માણસોને વીના કારણ પારકા ધર્મમાં વટલાવાની સગવડતા કરી આપીને, સાથે કહો કે તેમને વટલાવાની ધરજ પાડીને, તમે તમારો ધર્મ વધારી શકશો ? આ સવાલો વિચારવાનો વખત હવે આવી લાગ્યો છે. માટે અંત્યજ સ્તોત્રની જરૂર છે.

૨૩. હિંદુધર્મમાં એમ કહેલું છે કે જોણે મહા પાપ કર્યા હોય, જોણે ઇરાદાપૂર્વક પાપ કર્યા હોય; અને જોને પાપના આચરણમાં રુચિ હોય તે ચંડાળ કહેવાય અને એવા ચંડાળનો સ્પર્શ કરવો નહિ. હવે વિચાર કરો કે જોને આપણે અંત્યજ કહીએ છીએ અને જોના સ્પર્શથી આપણે દૂર રહીએ છીએ એવાં બીયારાં ગરીબ માણસોએ શું પાપ કરેલાં છે ? કોનાં ખુન કરેલાં છે ? કોના વિશ્વાસઘાત કરેલા છે ? કોના ધર્મ ડુબાવેલા છે ! કોના યજ્ઞભંગ કરેલા છે ? ક્યાં મંદિરો તેમણે તોડેલાં છે ? કંઈ સ્ત્રીઓના ગર્ભ તેમણે પાડેલા છે ? અને ક્યાં બ્રાહ્મણોને તેમણે મારેલા છે ? કે તેમનો સ્પર્શ પણ તમે કરતા નથી ? શા માટે તેમને અસ્પૃશ્ય કહો છો ! તેનો ખુલાસો તમારે જગતને આપવો પડશે અને ઇશ્વરની હજીરમાં પણ આપવો પડશે. હવે પોલમપોલ ચાલશે નહિ. હવે કાંઈ ખોટી જોડુકમી

ચાલશે નહિ, હવે કાંઈ ફેાગટની પોતાના મનમાંથી માની લીધેલી મોટાઈ ચાલશે નહિ અને હવે કાંઈ બહારના ધર્મના આડંબરથી અને લુપ્પીપુપ્પી વંશ-પરંપરાની, કુળની મોટાઈથી ચાલશે નહિ. હવે તો ઇન્સાફનો જમાનો છે અને હવે તો સ્વતંત્રતાનો જમાનો છે; માટે અંત્યજ્ઞેને પણ ન્યાય આપવો પડશે. વળી યાદ રાખજો કે ખુશીથી નહિ તો લાચારીથી કે ફરજઆત રીતે તેઓને તેમના હક્ક આપવા જ પડશે.

૨૪. હે હરિજનો ! ઉત્તમ હિંદુધર્મની ઉદારતા તો જુઓ ! પવિત્ર આર્યધર્મની મહત્તા તો જુઓ ! અસુર જાત ઉપર આપણા પૂર્વજોને પ્રેમ તો જુઓ ! ધર્મમાં કેટલું બધું જળ રહેલું છે અને સત્ય ધર્મ કેવા કેવા મહાન પાપીઓને પણ, ચંડાળને પણ પવિત્ર બનાવી શકે છે તે જરા જુઓ તો ખરા અને પછી તમારી નાનગાઈ સામે જુઓ ! તમારા ધર્મના ઢીલાપણા સામે જુઓ ! અને તમારી નમાલી શ્રદ્ધા તરફ જુઓ ! એટલે તમને સમજશે કે મહાપાપી ચંડાળોને પણ પ્રાયશ્ચિત આપીને શુદ્ધ કરવાની વિધિ શાસ્ત્રમાં છે; અને એ પ્રમાણે આપણા આપદાદાઓ પણ કરતા હતા પણ આપણે એવા નમાલા છીએ કે જે લોકોએ કંઈ પણ પાપ કરેલું

નથી એટલું જ નહિ પણ ઉંચા વર્ણના લોકોમાં કન્યાવિક્રય, વેપારમાં, વ્યવહારમાં અતિ પ્રપંચો અને અંદરથી સડેલી નીતિ વગેરેને લીધે જેવા પાપો ચાલે છે તેવાં પાપો પણ જે લોકોમાં થતાં નથી તેવા લોકોને પણ આપણે શુદ્ધ કરી શકતા નથી એ આપણી નબળાઈ તે હવે ક્યા સુધી ચાલશે ? માટે આવી નબળાઈમાંથી છુટવા સાર અને અજ્ઞાનતામાં પડેલા આપણા બંધુઓને અસ્પૃશ્યતામાંથી પવિત્ર બનાવવા સાર પ્રભુની પ્રાર્થના કરો કે હે પ્રભુ ! અમારા દેશબંધુઓને, અમારા ધર્મબંધુઓને અને સેંકડો વર્ષથી અમારા નાહક જીવમથી કચરાતા અમારા અજ્ઞાન બંધુઓને પવિત્ર સમજવાનું અમેને બળ આપો બળ આપો.

૨૫. અંત્યજો પાપી છે કે નહિ એની ખાત્રી કરવા માટે કાંઈ કપોલ કલ્પીત અટકજો કરવાની જરૂર નથી. એ માટે જેલના આંકડાઓ જેવા જોઈએ. એ જુઓ તો ખાત્રી થશે કે પાંચ કરોડ ખ્રિસ્તીમાં કેટલા ગુન્હા થાય છે તે કરતાં પાંચ કરોડ મુસલમાનોમાં ઓછા ગુન્હા હોય છે; અને પાંચ કરોડ મુસલમાનોમાં જેટલા ગુન્હેગાર હોય છે, તે કરતાં પાંચ કરોડ હિંદુમાં બહુ ઓછા ગુન્હેગારો હોય છે, અને ઉંચ વર્ણમાં ગણાતા પાંચ કરોડ

હિંદુઓમાં જોટલા ગુન્હેગારો હોય છે તે કરતાં પણ પાંચ કરોડ અંત્યજનોમાં ઘણા જ ઓછા ગુન્હેગાર હોય છે* અને તેમ છે તો પણ અંત્યજો અસ્પૃશ્ય જાતી ગણાય એ શું શરમ ભરેલું નથી? વધારે ગુન્હે કરનાર લોકો ઓછામાં ઓછા ગુન્હા કરનાર લોકોને અડતાં અભડાઇ જાય.

૨૬. ડરશો માં, અંત્યજ બંધુઓ, ડરશો માં કારણ કે જમાનો તમારી તરફેણમાં છે. સ્વદેશીનો ઝુંડો ઉડાડનારાઓ તમારી તરફેણમાં છે. સ્વરાજ્ય-વાદીઓ તમારી તરફેણમાં છે. અમલદારો તમારી તરફેણમાં છે. ઉછળતો નવો યુવાન વર્ગ તમારી તરફેણમાં છે અને વ્યાપારીઓ, કારીગરો અને ખેડુતોને પણ હવે માણસોની તાલુને લીધે તથા મોંઘારતને લીધે તમારી મહેનતની મદદ લેવાની જરૂર પડતી જાય છે. એટલે લોકોની પણ તમારા તરફની છીટ ઓછી થતી જાય છે. વળી ખીજ તરફથી જુના વિચારના બુઢાઓ મરતા જાય છે. એટલે તમારી સાથેનું અસ્પૃશ્યપણું હવે ઘણા વર્ષ સંધી ટકી શકે તેમ નથી. કારણ કે મહાત્મા શ્રી

* અને ઘણાખરા અંત્યજ ગુન્હેગારોનો ગુન્હો તો તેમની ગરીબાઇ અને અસહાયતા એજ હોય છે!—
[પ્રકાશક]

માંથી જોવા સમર્થ પુરૂષો તમારી તરફેણમાં છે. માટે ડરો માં અને જેમ બને તેમ આગળ વધવાની કોશીશ કરો; એટલે થોડા જ વરસોમાં અમારી સાથે હાથમાં હાથ મીલાવીને તમે દેશોન્નતિનાં કામો કરી શકશો. અને તમારી જીંદગી સુધારી શકશો.

૨૭. દયા ઉતરી છે. પ્રભુની દયા ઉતરી છે. હિંદ ઉપર પ્રભુની દયા ઉતરી છે. તેથી હિંદનું ભવિષ્ય ખીલતું જાય છે. પણ એ વધારેમાં વધારે ક્યારે ખીલશે ? અને હિંદના સૌભાગ્યનો દિવસ પુરેપૂરો ક્યારે ઉગશે ? એ તમે જાણો છો ? જ્યારે હાલમાં અધમ દશામાં પડેલા તેના પાંચ કરોડ બાળકો અસ્પૃશ્યપણામાંથી નીકળી હિંદની સેવામાં લાગશે ત્યારે હિંદની સ્થિતિ જેવા લાયક થઈ પડશે. એ વખતે વ્યાપાર રાજગાર વધી જશે, એ વખતે કારીગરી વધી જશે. એ વખતે નવી નવી શોધો વધી જશે, એ વખતે પરદેશો સાથેનો સંબંધ વધી જશે અને એ વખતે રાજ્ય અંધારણમાં ઘૂસી ગયેલાં હિંદનાં પાંચ કરોડ બાળકોને કેળવીને આપણામાં ભેળવવાની જરૂર છે. વળી યાદ રાખજો કે એ મહાન કામ જેમ

જલદી કરી શકે તેમ તમને પોતાને અને દેશને જલદી લાભ થશે. જેમ જેમ એ મહાન કામ કરવામાં, એ અગત્યનું કામ કરવામાં વાર લગાડશે તેમ તેમ તમારી અને દેશની ખરાબી વધતી જશે, માટે સંભાળવું. એ જ આ અંત્યજ સ્તોત્રની વિનંતિ છે.

૨૮. હિંદની ઉન્નતિ ઇચ્છનારા અને હિંદી પ્રજાને આશીર્વાદ દેનારા તથા એ માટે મહેનત લેનારા અદૃશ્ય દેવો તથા પ્રત્યક્ષ મહાત્માઓ શું ઇચ્છે છે એ તમે જાણો છો ? તેઓ એવા વખતની વાટ જોઈ રહ્યા છે, તેઓ એવા દિવસની વાટ જોઈ રહ્યા છે, કે જ્યારે અંત્યજો જાંચી સ્થિતિએ ચડેલા હોય અને તેને લીધે સમગ્ર દેશ સારી સ્થિતિએ પહોંચેલો હોય એ માટે તેઓ કોઈના અંતરમાં પ્રેરણા કરી રહ્યા છે. કોઈને કામ કરવાની દિશા બતાવે છે, કોઈના કાનમાં પ્રેમધર્મના મંત્ર પુકે છે, કોઈના હૃદયમાં અભેદભાવની જ્યોતિ જગાવે છે અને કોઈને પોતાના દાખલાથી બંધનો તોડવાનું બળ આપે છે. કારણકે હિંદની બધી પ્રજાની સાથે સાથે આબાદી થવાની છે; એટલે અંત્યજોને સુધારી ઉચ્ચ ચઢાવવાથી બ્રાહ્મણોને શાયદો થાય તેમ છે; કારણ કે હિંદ દેવીના પગ સડેલા રહે અને માથું

મોઢું થઇ જાય અને પેટ ફુલી જાય એ કામ હવે
 બનવાનું નથી; અને એમ બને એ કાંઈ સાચી
 તંદુરસ્તી પણ કહેવાય નહિ. માટે હિંદના હિતેચ્છુ
 મહાત્માઓ હિંદ દેવીનાં બધા અંગોનું યથાસ્થિતપણું
 ઇચ્છે છે. તે સાર તેઓ અંત્યજનેને સુધારવાની
 ખાસ કાળજી રાખે છે અને તેઓની સ્થિતિ સુધર્યાની
 આતુરતાથી વાટ જુએ છે. માટે એ દિવસ જલદી
 આવે એમ આપણે બધાએ કોશેશ કરવી જોઇએ.

૨૪. ‘અંત્યજનેને સુધારવાથી હિંદની બધી કામોને
 અને હિંદનાં બધાં મુખ્ય મુખ્ય ખાતાંઓને લાભ
 થઇ જાય એ વાત અમે માની શકતા નથી.’ એવું
 જો કોઇ કહે તો તેણે જાણવું જોઇએ કે અંત્યજનેની
 સ્થિતિ ક્યારે સુધરશે એ તમે જાણો છો ? જ્યારે
 હિંદમાં કેળવણી વધશે ત્યારે હિંદના અંત્યજનેની
 સ્થિતિ સુધરશે. જ્યારે લોકોના વિચારમાં ઉદારતા
 આવશે ત્યારે અંત્યજનેની સ્થિતિ સુધરશે. જ્યારે
 લોકો પોતાની ફરજ સમજશે, જ્યારે લોકોમાં ખરે
 સ્વદેશપ્રેમ આવશે, જ્યારે ખરાબ રૂઢીના બંધનો
 ઊડાવી દેવાનું લોકોમાં બળ આવશે અને જ્યારે
 મનુષ્યજાતનો મહિમા સમજશે ત્યારે અંત્યજનેની
 સ્થિતિ સુધરશે; અને એ બધું થાય તેનો લાભ શું
 દરેક કામના લોકોને નહિ મળે ? એવું થાય એ જ

મોટામાં મોટા લાભ છે. એ સિવાય જ્યારે સ્વરાજ્યની ઉદાર રાજ્યનીતિ અમલમાં મૂકવામાં આવશે ત્યારે અંત્યજ્નેની સ્થિતિ સુધરશે, ત્યારે દેશમાથી મળુરોની તંગી ઓછી થઈ જશે. એટલે ખેતી, વ્યાપાર, હુન્નર, નવીન શોધ, મુસાફરી વગેરે ખાતાને ટેકા મળી જશે. આ બધું થવા માટે હિંદના પાંચ કરોડ અંત્યજ્નેની મદદની હિંદને જરૂર છે અને તે સારૂ તેને સુધારવાની તથા તેઓને આપણાં કામોમાં લગાડવાની જરૂર છે. ફક્ત એટલા અંત્યજ્નેને ખાતર જ અંત્યજ્ને સાથે બલાઈ રાખવાની નથી; પણ આપણા પોતાના લાભ સારૂ અને આપણા દેશની ઉન્નતિ સારૂ અંત્યજ્નેને સુધારવાની અને તેઓની મદદ લેવાની જરૂર છે.

૩૦. જુઓ ! હે દયાળુ હિંદુઓ !! જરા જુઓ તો ખરા ! કે અંત્યજ્નેનાં બાળકોની શી સ્થિતિ છે ? તેઓનાં અંગ ઉપર વસ્ત્ર ક્યાં છે ? ટાઢમાં તેઓ કેવાં થરથરે છે ? અને વરસાદમાં ભીંજવાથી તેઓ કેવાં કંપે છે ? એ શું તમે નથી જોયું ? તમારી ન્યાતો જમી ગયા પછી ગટરોમાં ફેંકી દીધેલાં એકાં પત્રાળાં ઉપરથી તેઓ ભાતના ટાણા વીણે છે અને દાળના પડીઆ ચાટે છે એ દેખાવ શું તમે નથી જોયો ? શું આ સ્થિતિમાં ફેરફાર થવાની જરૂર નથી ?

તમારા દેશબંધુઓને આવી સ્થિતિમાં રાખીને તમે આગળ વધી શકશો કે ? વાહરે વાહ, તમારી આગળ વધવાની રીતિ ! યાદ રાખજો કે પ્રભુને ત્યાં કાંઈ ન્યાય છે હો ! જેમ અહિં સાવ પોલંપોલ ખેડો છો તેમ પ્રભુને ત્યાં કાંઈ પોપાળાઈનું રાજ્ય નથી. તમારા ઘરમાં હજારો ને લાખો રૂપિયા ફેગટના પડયા રહે, એ સાચવવાની ઉપાધિમાં તમારું આયુષ્ય ઓછું થતું જાય, પણ તમારા આવા ખરેખરા લાચાર બંધુઓને મદદ કરવા સારૂ તે તરફ તમારી દૃષ્ટિ પણ જાય નહિ, અગર એમાં તમને ધર્મ સમજાય નહિ, એવું અંધેર તે ક્યાં સુધી ચાલશે ? ભવિષ્યની પ્રજા આવું સાંખી શકશે નહિ; માટે ચેતતા રહેજો. ઘણાએ ઢોંગી ભીખ માગનારાઓ તમારી પાસેથી ઠગીને ફસાવીને ખાઈ જાય છે; તેને બદલે આવા ખરેખરા લાચારોને કાંઈક મદદ કરતાં શિખજો; એ જ અમારી વિનંતિ છે.

૩૧. અંત્યજોના વિરોધીઓને એક સારો સવાલ પૂછો અને તે એ કે અંત્યજો માંદા પડે છે કે નહિ ? તેઓને તાવ આવે છે કે નહિ ? તેઓને ઉધરસ આવે છે કે નહિ ? તેઓને સન્નિપાત થાય છે કે નહિ ? તેઓને મરકી કે કાલેરા થાય છે કે નહિ ?

કહો કે હા, એ બધા રોગો જેમ આપણને થાય છે તેમજ તેઓને પણ થાય છે. એટલું જ નહિ પણ આપણા કરતાં ઘણા વધારે રોગો તેઓને થાય છે; કારણ કે તેઓને તંદુરસ્તીના નિયમોનું જ્ઞાન નથી, તેમને રોગોથી બચવાનાં સાધનો નથી, રોગ ફેલાવનારા જંતુઓની વચ્ચે જ તેમને રહેવું પડે છે, તથા રોગ થાય તેવા ખરાબ ખોરાકજ તેઓને ખાવા પડે છે; અને તેમ છતાં તેઓને વૈદોની, ડોક્ટરોની જેવી જોખમી તેવી મદદ મળી શકે તેવું હોતું નથી. હું તમને પુછું છું કે છેલ્લાં સેંકડો વર્ષ થયાં કઇ કામના વૈદોએ અંત્યજનોના ધરમાં જઈને મૃત્યુના ખીછાને પડેલા અંત્યજ બાળકોની નાડ તપાસી જોઈ છે? કહો કે નહિ જ. અને તેમ છતાં આપણે દયાળુ ! વાહરે બાઈ, તમારી દયા. હે ઉંચાપણના અભિમાની ધર્મગુરુઓ ! તમે જેવી અંત્યજો તરફ વર્તણુંક ચલાવો છો, તેવી વર્તણુંક પ્રભુ તમારી સાથે ચલાવે તો તમારી શું હાલત થાય, એનો જરા વિચાર કરજો; અને ખોટી કપોલકલ્પિત આબડછેટની જાળમાં જ નહિ પડ્યા રહેતા. જરાક દેશકાળ સામે પણ જોજો, જરા અંતરના આદેશ પણ સાંભળજો અને જરાક પ્રભુની મહત્તા સામે પણ જોજો; એજ અમારી વિનંતિ છે.

૩૨. દેશની આબાદી માટે ફત્તેહની કુંચી ક્યી ?
 એ તમે જાણો છો ? દેશહિતેચ્છુ ઉડી દૃષ્ટિવાળા
 સજ્જનો કહે છે કે દેશના દરેક વર્ગના, દરેક કોમના,
 દરેક ધર્મના અને એકેએક દેશી માણસ દેશના સુખ
 દુઃખની સ્થિતિ જાણે એ દેશની આબાદીનો મોટામા
 મોટો અને સાચામાં સાચો ઉપાય છે. કારણ કે જો
 સર્વ લોકો દેશની સ્થિતિ જાણતા હોય તો તે
 સુધારવા માટે કોઈ પણ માણસ નિકળ્યા વિના રહે
 નહિ અને ખીજાઓ તેને ટેકો આપ્યા વિના રહે
 નહિ પણ દેશના દુઃખની ખરી સ્થિતિ જો લોકો
 ન જાણતા હોય તો તેઓ કાંઈ ચળવળ કરે નહિ
 કે મદદ કરે નહિ. તેથી પરિણામ એ થાય કે
 દેશની ઉન્નતિ થતાં વાર લાગે; અને દેશની ઉન્નતિ
 થતાં વાર લાગે તો આપણી પોતાની ઉન્નતિ થતાં
 વાર લાગ્યાની ખરોખર છે, હવે વિચાર કરો કે
 આપણા દેશની શું સ્થિતિ છે ? આપણા લોકોને
 કેવા કેવા હકકો મળવા જોઈએ ? સુધરેલા દેશના
 લોકો કેવા કેવા હક્ક ભોગવે છે ? અને કેવાં સુખ
 ભોગવે છે ? તેનો આપણા દેશના વિના કારણ
 તજાએલા પાંચ કરોડ અંત્યજને ખ્યાલ છે કે ?
 હિંદનાં આઠલાં બધાં બાળકો તદ્દન અધકારમાં રહે
 અને હિંદની ઉન્નતિમાં કાંઈ પણ ભાગ લઈ શકે

નહિ; છતાં પણ હિંદની ઉન્નતિ થઈ જશે કે ? જેઓ એમ સમજતા હોય કે હિંદના કરોડો માણસો અજ્ઞાન હોય છતાં પણ હિંદની ઉન્નતિ થઈ જશે, તેઓ મોટી ભૂલ કરે છે. એવી ભૂલમાં આપણા દેશના સારા માણસો ન રહી જાય માટે આ અંત્યજ સ્તોત્રની જરૂર છે. કારણ કે જેઓ જગતા છતાં ઉધવાનો ઢાંગ કરતા હોય તેઓને લોકમતના દબાણથી ફરજિયાત રીતે સુધરવું પડશે; પણ જે ભોળપણથી વહેમમાં પડેલા છે તેઓના કાન ઉઘાડવા માટે આવાં સ્તોત્રોની જરૂર છે.

૩૩. અંત્યજોને સુધારવા માટે તેઓના અંતરમાં ઉન્નતિની, સુસ્થિતિની મોટી આશાની આગ સળગાવો, તેઓને કહો કે દુનિયામાં જે દેશો આઝાદીવાળા છે અને સુખી છે, તે દેશોમાં ગરીબોના ઘરમાં પણ હારમોનીઅમ છે અને તમારા ઘરમાં કુટલાં હાંસલાં પણ નથી. સુધરેલા દેશના લોકોના ઘરમાં વિજળીના દીવા છે અને તમારાં ઘરમાં દીવો કરવા આસલેટ ખરીદવા એક પાઇ પણ નથી. તે લોકોના ઘરમાં ખુરસી ટેબલ છે અને તમારા ઘરમાં ફાટેલી સાદી કે સડેલી ગોદડી પણ નથી. તે લોકોના ઘરમાં સુંદર ચાંદીનાં અને કાચનાં વાસણો છે અને તમારા ઘરમાં મટર પાસેથી ઉચકી લીધેલાં ભાંગેલાં

કીડસં છે. તેઓના શરીર ઉપર ઋતુઋતુને અનુ-
સરતાં કપડાં છે અને તમારા શરીરની એજ ઢાઢવા
માટે પણ લંગોટીનો કટકો મેળવતાં મુશ્કેલી થઈ
પડે છે. શું આ સ્થિતિ સુધારવા જેવી નથી ? આ
દરિદ્રતામાંથી છુટવા પ્રયત્ન કરો, તમે ચળવળ કરો,
તમે ચર્ચા કરો અને જગતનું ધ્યાન ખેંચો એટલે
દુનિયાના ઘણા લોકો, સારા લોકો, કેળવાયલા લોકો
તમારી તરફેણમાં છે. જમાનો તમારી તરફેણમાં છે
અને પ્રભુ પણ તમારી તરફેણમાં છે. માટે તમોને
જરૂર, જરૂર ને જરૂર ફતેહ મળશે; અને તે પણ
બહુ જ જલદીથી મળે; માટે તમારી સ્થિતિ
સુધારવાના પ્રયત્નમાં મંડ્યા રહો, મંડ્યા રહો.

૩૪. આ દુનિયામાં ઘણી જાતના આનંદ છે.
પણ તેમાં જે મોટામાં મોટો આનંદ છે તે એ છે કે
જે આંધળા હોય તેને દેખતા કરવા; જે પાંગળા
હોય તેને ચાલતા કરવા; જે ખેડેરા હોય તેને સાંભળતા
કરવા; જે મુંગા હોય તેને બોલતા કરવા; જે
મૂર્છાવસ્થામાં પડેલા હોય તેને જાગૃત કરવા એ
સૌથી મોટો આનંદ છે. બિચારા અંત્યજ્ઞેની સ્થિતિ
અત્યારે આંધળા, ખેડેરા, લુલા, મુંગા અને મૂર્છિત
જેવી છે; એટલે તેઓમાં જે નવું જીવન રેડનારા છે
તે સૌથી શ્રેષ્ઠ છે. તે પ્રભુના બહાલા છે અને તે

દેશના સાચા સેવકો છે માટે જો ખરી રીતે કામ કરવું હોય ઉંચા પ્રકારનું કામ કરવું હોય અને કરોડો લોકોનું જલદી બલુ થાય તેમ કરવું હોય, તો નિરાધાર અંત્યજ્ઞેને સુધારવાની કોશિષ કરો, નિરાધાર અંત્યજ્ઞેન સુધારવાની કોશિષ કરો.

૩૫. આ જગતમા ખરેખરા મોટા માણસો કોણ છે એ તમે જાણો છો ? કુળથી મોટા ગણાય એ કાંઈ મોટા નથી. આપદાદાની મોટાઈથી મોટા ગણાય તે કાંઈ મોટા નથી. ધર્મનું ઓડું આડું ધરીને ગુરુપણાના ફાંબથી મોટા ગણાય એ કાંઈ ખરેખરા મોટા નથી. પોતાના મનુષ્યબંધુઓને દારૂ ગોળાના બળથી મારી શકે તે કાંઈ ખરેખરા મોટા નથી; કાંઈ સંજોગોને લીધે તેના બળથી ધન મેળવી શકે કે લોકોને આંજી નાંખે તેવી અમુક પ્રકારની વિદ્યા મેળવી લે, તેજ કાંઈ ખરેખરા મહાન પુરુષ નથી. પણ મહાત્માઓ તો એમ કહે છે કે જે ગાય હમણું દૂધ આપી શકતી નથી, તેને ખુબ દૂધ આપતી કરે તેજ ખરેખરા મોટા છે. જે ઘોડો હમણું ચાલી શકતો નથી, તેને દોડતો કરી દે તેજ ખરેખરા મોટા છે. જે આંબાના ફળ હમણું નાનાં અને રસ વગરનાં થઈ ગયાં છે, તે આંબાનાં ફળને ઢોઢાં અને રસવાળાં બનાવે તે ખરેખરા મોટા માણસ છે.

બાજરીમાં જે ડુંડામાં હમણાં થોડા દાણા થાય છે, તે ડુંડાંમાં હજારો દાણા કરી આપે તે ખરા મોટા માણસ છે. વળી જે અનાથ લોકો પહાડની ખીણમાં પડી ગયાં છે. તેમને પહાડ ઉપર ચઢાવી આપે તે ખરેખરા મોટા માણસો છે. આવું કામ કરવાનું ક્ષેત્ર હમણા અંત્યજ્ઞે છે. કારણ કે હમણાં તેઓ રસ વિનાના આંખા જેવા થઈ ગયેલા છે; તેઓ વસુધી ગયેલી ગાય જેવા છે. તેઓ હમણા થાકી ગયેલા થોડા જેવા છે; તેઓ હમણાં ઓછા દાણાવાળા ડુંડા જેવા છે; તેઓ હમણાં અધમતાના ખાડામાં પડી ગયેલા છે; માટે એ ખાડામાંથી તેમને કાઢવા એ ખરેખર મહાન કામ છે. માટે જે સજ્જનો એ મહાન કામ કરશે, જે પ્રભુના સાચા પરોપકારી બકતો એ કામ કરશે અને જે દેશકાળ સમજનારા સાચા કર્મયોગીઓ એ સાચી સેવાનું કામ કરશે; તેમના ધન્ય ભાગ્ય ગણાશે અને સ્વર્ગમાં તેઓનો પહેલો હક્ક થશે. માટે એવી સેવા કરનારા અનેક સજ્જનો આપણા દેશમાંથી અને આપણા લોકોમાંથી નીકળે એમ હિંદના શુભેચ્છક દેવતાઓ ઇચ્છે છે.

૩૧. આ જગતમાં કોઈક કામો એવાં હોય છે કે તેમાં જે તિરસ્કાર થાય તેા એ કામ ખરાબ ગણાય છે. પણ અંત્યજ્ઞેને સુધારવાનું કામ એવું

છે કે તેમાં લોકોનો જે તિરસ્કાર ખમવો પડે તે તિરસ્કાર પણ માન રૂપ છે. તે તિરસ્કાર પણ મંગલ રૂપ છે. કારણ કે સ્વર્ગમાં દેવતાઓ એવાં ગીતો ગાય છે કે:—

૧. પ્રભુના આગકોને ખાતર જેઓ તિરસ્કાર સહન કરે છે તેઓને ધન્ય છે! ધન્ય છે!

૨. પોતાના નીચે પડેલા અંધુઓને ઉચે ચઢાવવા જેઓ પ્રયત્ન કરે છે તેઓને ધન્ય છે! ધન્ય છે!

૩. ભૂલા પડેલાને રસ્તો બતાવવા માટે જેઓ તિરસ્કાર ખમે છે તેઓને ધન્ય છે! ધન્ય છે!

૪. દરિદ્રોને દરિદ્રતામાંથી મુક્ત કરવા માટે જેઓ તિરસ્કાર સહન કરે છે તેઓને ધન્ય છે! ધન્ય છે!

૫. રોગીઓને રોગમાંથી બચાવવા માટે જેઓ મૂર્ખાઓનો તિરસ્કાર સહન કરે છે તેઓને ધન્ય છે! ધન્ય છે!

૬. દેશસેવકો વધારવા માટે જેઓ તિરસ્કાર સહન કરે છે તેઓને ધન્ય છે! ધન્ય છે!

૭. લોકોમાં ધાર્મિકતા વધારવા માટે જેઓ તિરસ્કાર સહન કરે છે તેઓને ધન્ય છે! ધન્ય છે!

૮. હીણાઓલાઓને ખાતર જેઓ પોતાના માનનો બગ ખમે છે તેને ધન્ય છે!

૯. પોતાના અંતઃકરણના માનને ખાતર, સત્યના માનને ખાતર અને પ્રભુના માનને ખાતર જે પોતાના માનનો ભંગ ખમે છે તેઓને ધન્ય છે !

૧૦ દુઃખીઓને ખાતર જે ખડેખાંઓનાં અપમાન સહન કરે છે, યાત્રિનાં અપમાન સહન કરે છે તેઓને ધન્ય છે !

૧૧. પોતાનો કોઈ પણ જાતનો સ્વાર્થ ન હોવા છતાં પણ માત્ર સેવાવૃત્તિથીજ પોતાની મોટાં છનો ત્યાગ કરીને જે મહીન સ્થિતિના લોકોમાં બળે છે, અને તેમને સુધારવાની કોશિષ કરે છે, તેઓને ધન્ય છે ! ધન્ય છે ! કારણ કે જેઓ તિરસ્કાર સહન કરવાવાળા છે તેઓની ઉપર ઇશ્વરની દયા ઉતરશે તેઓની ઉપર ગરીબોના આશીર્વાદ ઉતરશે અને તેઓને વધાવી દેવા સારૂ સ્વર્ગની દેવીઓ કુલની માળાઓ લઈ ઉભેલી છે,

કારણ કે ધન તજવું એ સહેલી વાત છે. ધર તજવું એ સહેલી વાત છે, કુટુંબ તજવું એ સહેલી વાત છે. અને જ્યારે કોઈ પણ જાતના આવેશમાં આવી જાય ત્યારે પાણી તજવું એ પણ સહેલી વાત છે. પણ અનાથોને ખાતર, નીચ ગણાતા લોકોની ખાતર અને જેમનો દેશના બાવીસ કરોડ માણસો

તિરસ્કાર કરે છે તેવા અંત્યજ્ઞેને ખાતર સમજાણુ-
પૂર્વક-ધરિદ્રાપૂર્વક પોતાના માનનો ભંગ ખમવો
અને લાખો લોકોનો તિરસ્કાર સહન કરવો એ કાંઈ
નાનીસુની વાત નથી. માટે જે સજ્જનો એવું કઠણ
કામ કરે, એવું આકર્ષ તપ કરે, તેઓને ધન્ય છે !

૩૭. જેમ કેસ વધારે ખરાબ તેમ સારા
ડોક્ટરને તેની વધારે શીકર હોય છે. તેમજ અંત્યજ્ઞેની
માનસિક સ્થિતિ એટલી બધી ખરાબ છે કે જે
આપણે તેમની વાતો સાંભળાએ તો આપણને તેમની
દયા આવ્યા વગર રહે નહિ; માટે તેમના તરફ
આપણી દયા ઉશ્કેરાય તે સારું બહુજ પડી ગયેલા
અને છેકજ નીચે ઉતરી ગયેલા અંત્યજ્ઞેની થોડીક
વાતોના નમુના પણ આપણે જાણવા જોઈએ.

૧. જેમકે, આપણે જ્યારે સ્વરાજની વાતો
કરીએ છીએ ત્યારે તેઓ અંદર અંદર વાતો કરે
છે કે પીઠીઓ વેઠે શા માટે ન જાય? એને માથે
શું કુમતું છે? આપણે બધા વેઠ કરી કરીને મરીએ
છીએ અને તે હરામખોર દાવમાં આવતો નથી.
માટે હવે સિપાઈ વેઠે પકડવા આવે તો પીઠીઆને
પકડાવવો છે. એ માટે મેં જમાદારને કહેલું છે કે
માઆપ, હવે તો તેને વેઠમાં પકડવો જ જોઈએ.

૨. આપણે ઉત્તમ ખોરાકની વાતો કરીએ છીએ અને મીઠાઈ મેવાની વાતો કરીએ છીએ, ત્યારે એ અધમ સ્થિતિમાં પડેલા લોકોમાંથી કોઈ કોઈને શું કહેવું પડે છે એ તમને ખબર છે? તેઓ પોતાના છોકરાંને કહે છે કે તું અમીરજાદો ક્યાંથી થયો? તારે સારૂ રોટલો ક્યાંથી લાવશે? જીવારના બાવ શું છે એ ખબર છે? હમણા આઠ દિવસ થયાં કામ નથી! જીવાર ક્યાંથી લાવીએ કોઈ વેપારી ઉધાર આપે છે? ન ખાતો મર ભુખે. તું એવો જ અકરમી છે.

૩. આપણે ગીતા અને ઉપનિષદ વાંચીએ છીએ અને હિંદુ ધર્મનું તત્ત્વ યુરોપીઅન વિદ્વાનોમાં ફેલાતું જાય છે એવી વાતો કરીએ છીએ; ત્યારે એ લોકમાં શું વાતો થાય છે એ તમને ખબર છે? રામા મહારે વિઠ્ઠલ મહારને કહ્યું કે તું ગધેડો છે તે વેઠ ક્યાં કરે છે, હું ખ્રિસ્તી થઈ ગયો એટલે વેઠ કરવી મટી ગઈ, તું પણ ખ્રિસ્તી થઈ જાને, એટલે કોઈ નામ ન લે, એ વિના ગજબના સિપાઈઓ આપણને સુખે રહેવા દેશે કે? વટલાવામાં આપણું શું જાય છે? પાદરીને કહીએ કે અમે તમારા ધર્મમાં આવવા તૈયાર છીએ: એટલે તુરત જ બધી સગવડ. વેઠ પણ મટી જાય, સૌને અડી શકાય અને

છોકરાંઓ નિશાળમાં બ્રાહ્મણનાં છોકરાંઓની સાથે ભણી શકે. માટે માફ કરવું માનતો હોય તો થઈ જાય ખ્રિસ્તી. મફતનો હડધૂત શું કરવા થયા કરે છે ? સિપાઈઓના ગોદા શું કરવા ખમે છે ?

રામાની વાત વિકૂલ મહારને ગળે ઉતરી. તે ખ્રિસ્તી થવા કખૂલ થયો, પણ હિંદુઓની આંખ ઉઘડે એમ ક્યાં છે ? ધર્માંધો આભડછેટના ખાડા-માંથી નીકળી શકે એમ ક્યાં છે ?

૪. આપણે દારૂનિષેધ માટે શંકાં મારીએ છીએ, ભાષણો આપીએ છીએ અને એ વતનાં લખાણો ફેલાવીએ છીએ ત્યારે એને બદલે અંત્યજ્નેમાં દારૂ વધતો જાય છે; અને દારૂ માટે તેઓમાં શું વાતો થાય છે તે તમને ખબર છે ?

ભીખલા ભંગીઆને ઘેર લગન હતી ત્યારે જોડીઆએ દારૂ પીવાની ના પાડીને કહ્યું કે, દારૂ પીવાથી મને ઉલટી થાય છે ને માથું ફરે છે. ત્યારે ભીખા પટેલે કહ્યું કે નાતનું અપમાન થાય કે ? અહીં તો દારૂ પીવો જ પડશે. પેલાએ ન પીવા માટે ઘણી તાણ કરી પણ હરીઆએ કહ્યું એનો ભાર શું છે કે ના પીએ ! લાવો, હું એને પરાણે પાછશ અંતે તેને દારૂ પીવો પડે છે !!

૫. આપણે જીવદયાની વાતો કરીએ છીએ અને એ માટે કાંઈ કાંઈ ઉપાયો કરીએ છીએ, ત્યારે કેટલાક અત્યંતજામાં એ સંબંધે શું વાતો થાય છે એ તમે જાણો છો?

પરખતે કહ્યું અરજણીઆ, એણે તો ચામડાનો ઇન્નરો લીધો છે તેમાં માર્યા જઈશું. ઇન્નરાના પંદરસો રૂપીઆ આપ્યા છે અને હજી પાંચસો રૂપીઆનાં પણ ચામડાં થયાં નથી, ઢોરમાં રોગ આવે તો ઠીક થાય, નહિ તો રખડી પડીશું. ત્યારે અરજણીઆએ કહ્યું કે રોગની કાંઈ વાટ જોયા કરાય કે? એ તો ન પણ આવે, જીવણાએ ચામડાનો ઇન્નરો રાખ્યો હતો ત્યારે તે તો ઢોરને ઝેર દેતો હતો. જંગલમાં ઢોર ચરવા ગયાં હોય ત્યાં કેને ખખર પડે? રોટલામાં સોમલ નાંખીને કાઢની બેંસને કે કાઢના સારા બળદને ખવરાવી દઈએ તો તે મરી જાય. બેંસવાળો જાણે કે સાપ કરડ્યો હશે એટલે તે મરી ગઈ. એમાં કાણ જાણે કે આપણે ઝેર દીધું છે? એમ ક્યાં વિના ઇન્નરાના રૂપિયા નહિ ભરાય. વિજેરે. એ તેમ કરે છે અને લોકોના ઢોરને વિના કારણે ઝેર દઈ મારી નાંખે છે.

૩૮. હે સજ્જનો! અધમતાની આવી વધારે વાતો કરવાની કાંઈ જરૂર છે? આટલા નમુના શું

બસ નહિ થાય ? શું આ સ્થિતિ સુધારવાની જરૂર નથી ? આપણા દેશપ્રંધુઓને આવી સ્થિતિમાં રાખીને શું હિંદનો ઉદય કરી શકાશે ? યાદ રાખજો કે અંત્યજોની આવી અધમ દશા છે માટે જ તેઓને સુધારવાની વધારે જરૂર છે. તેઓની આવી માઠી દશા જોઈને કાંઈ તેઓ પાસેથી ખસી જવાય નહિ અને તે સાફ જ કાંઈ તેઓથી દૂર દૂર રહેવાય નહિ; પણ જેમ બને તેમ તેઓની સાથે બળીને તેઓની સ્થિતિ સુધારવાની કોશિષ કરવી જોઈએ.

૩૯. અંત્યજોના ઉદ્ધારની જેઓ વિરૂદ્ધતા હોય તેઓને પૂછજો કે:—

૧. અંત્યજોમાં આત્મા છે કે નહિ ?

૨. અંત્યજો મનુષ્ય છે કે નહિ ?

૩. જેમ જગતમાં બધા મનુષ્યો પ્રભુનાં બાળકો છે, તેમ અંત્યજો પણ પ્રભુનાં બાળક છે કે તેઓનો પ્રભુ બાળે કોઈ છે ?

૪. અંત્યજોને સુધારવાની જરૂર છે કે નહિ ?

૫. અંત્યજો સુધરી શકે તેવા છે કે નહિ ?

૬. અંત્યજોમાં પણ સારા માણસો અને બસ્તો હોય ખરા કે નહિ ?

૭. અંત્યજો પણ પ્રભુના દરબારમાં જઈ શકે કે નહિ ?

૮. અંત્યજ્ઞેની મદદની દેશને જરૂર છે કે નહિ ?

૯. અંત્યજ્ઞે આપણા ધર્મમાં રહે તો સાંઝે કે વટલી જાય તો સાંઝે ?

૧૦. અંત્યજ્ઞે હિંદના વતની છે કે પરદેશી છે ?

૧૧. કોઈ પણ ગરીબ, નિરાધાર, દુઃખી કે દરિદ્રી માણસને મદદ કરવાની આપણી ફરજ છે કે નહિ ?

૧૨. અંત્યજ્ઞેને સુધારવાથી ધર્મ થશે કે પાપ થશે ?

૧૩. અંત્યજ્ઞને સુધારવાથી દેશની ચહડતી થશે કે પડતી થશે ?

૧૪. હાલના વખતમાં અંત્યજ્ઞેની સ્થિતિ દયા કરવા યોગ્ય છે કે નહિ ?

૧૫. અંત્યજ્ઞેને આગળ વધારનારા ઉપર પ્રભુ રાજ થશે કે ગુસ્સે થશે ?

૧૬. જો આપણે અંત્યજ્ઞેનો તિરસ્કાર કરીએ તો તેનો સત્કાર કરવા માટે ખીજા લોકો તૈયાર છે કે નહિ ?

૧૭. અંત્યજ્ઞેની ખાતમા જમાનો શું કહે છે ? તેઓને તિરસ્કાર કરવાનું કે તેમને મદદ કરવાનું ?

૧૮. ઉંચ કેમોના ગણાતા હિંદુઓ સિવાય જગતની ખીજા બધી પ્રજા અંત્યજ્ઞે માટે કેવા

વિચારો ધરાવે છે? તેઓને સુધારવાના કે તેઓ દાસમાં છે તેવા ને તેવા રાખી મૂકવાના?

૧૯. તમારા જ્ઞેમના ઘરમાં આગ લગાડનારો, અંત્યજ્ઞેની તરફેણનો એક બળવાન પક્ષ ઉભો થતો જાય છે; અને એ પક્ષમાં તમારા ભાઈ, તમારા ભાણેજો, તમારા ભત્રીજા, તમારા કાકા, તમારા સાળા તમારી જ્ઞેનો, તમારા શેઠ, નોકરો, તમારા દીકરાઓ અને તમારા બ્રાહ્મણો ‘વટલાતા’ જાય છે, અને તેમનું દિન પ્રતિદિન જોર વધતું જાય છે; એની તમને ખબર છે કે નહિ?

૨૦ આ બધા સવાલોના તમે સંતોષકારક જવાબ આપી શકો છો? અને એ બધી મુશ્કેલીઓને અટકાવી શકો એવું તમારામાં બળ છે? જો એવું બળ તમારામાં ન હોય તો અંત્યજ્ઞેની ઉન્નતિ થવાની જ છે. અને તમે આંખો ચોળતા અને મોઢું વિકાસતા રહેવાના જ છો. છૂટછાટ મૂકીને ડહાપણથી કામ લેતાં શિખજો એમ અંત્યજ્ઞ સ્તોત્રની તમને બલામણુ છે.

૪૦ આ અંત્યજ્ઞ સ્તોત્ર અંત્યજ્ઞેનો ઉદ્ધાર કરવામાં મદદગાર થાઓ. આ અંત્યજ્ઞ સ્તોત્ર આર્યોનું આર્યત્વ જગાડવામાં મદદગાર થાઓ. આ અંત્યજ્ઞ સ્તોત્ર સત્ય ધર્મ સમજાવવામાં ઉપયોગી થાઓ અને

ઉચ્ચ વર્ણપણના અભિમાનને લીધે જોએાનું મનુષ્ય-
પણું નષ્ટ થએલું છે, તેએાને અભિમાનની ખાણમાંથી
બચાવી પ્રત્યક્ષ મનુષ્યપણું કરાવનારૂં થાએા.

૧. આ અંત્યજ સ્તોત્ર અમને અમારા સત્ય
ધર્મનું ભાન કરાવનારૂં થાએા.

૨. આ અંત્યજ સ્તોત્ર અમને અમારી શરજ
બજાવવામા દઢતા આપનારૂં થાએા.

૩. આ અંત્યજ સ્તોત્ર અમને મનુષ્ય જાત
તરફ ઉદાર વિચારો ધરવાનું બળ આપનારૂં થાએા.

૪. આ અંત્યજ સ્તોત્ર હાહુએા ઉપરનું કલંક
ઘોષ નાખનારૂં થાએા.

૫. આ અંત્યજ સ્તોત્ર વિના વાકે તજાએલા
કરોડો માણસોનો હિંદુદેવીની સેવામાં ઉમેરો કરનારૂં
થાએા.

ૐ

ૐ

ૐ

નરસિંહમહેતા અને અંત્યજ્ઞે

ગિરિ તળેટી ને કુંડ દામોદર, ત્યાં મહેતાજી નહાવા જાય;
 ઢેઢવરણમાં દઢ હરિભક્તિ, તે પ્રેમ ધરીને લાગ્યા પાય.
 કર જોડીને પ્રાર્થના કીધી, વિનતિતણાં બહુ વદ્યા રે વચન;
 મહંતપુરુષ મારી અરજ એટલી, મારે આંગણે તમે કરો કીરતન
 પ્રેમપદારથ અમો પામીએ, વામીએ જન્મ મરણ જન્મજન;
 કર જોડતામાં કરણા ઉપજી, મહેતાજી વૈષ્ણવ પરમ દયાળ
 પક્ષાપક્ષી ત્યાં નહિ પરમેશ્વર, સમદષ્ટિને સર્વ સમાન;
 ગૌમૂતર તુળસીસ્થળ લીંપજો, એવું વૈષ્ણવે આપ્યું વાગદાન.
 મહેતાજી નિશાએ આવ્યા, લાગ્યા પ્રસાદ ને કર્યો આચ્છવ;
 ભોર થયા લગી ભજન કીધું, સંતોષ પામ્યા સહુ વૈષ્ણવ.
 ઘેર પધાર્યા હરિજન ગાતા, વાતા તાળ ને શંખ મૃદંગ;
 હસી હસી નાગર તાળીઓ લે છે, આ શા રે બ્રાહ્મણના ઢંગ!
 મૌન ગ્રહીને મહેતાજી ચાહ્યા, અધવધરાને શો ઉત્તર દઈ;
 જગ્યા લોક નરનારી પૂછે, મહેતાજી તમે એવા શું?
 નાત ન જાણો ને જાત ન જાણો, ન જાણો કાંઈ વિવેક વિચાર;
 કર જોડીને કહે નરસૈયો, વૈષ્ણવ તણો મને છે આધાર.

એવા રે અમો એવા રે એવા

એવા રે અમો એવા રે એવા, તમે કહો હો વળી તેવા રે;
 ભક્તિ કરતાં બ્રહ્મ કહેશો તો, કરશું દામોદરની સેવા રે-

જનુ મન જે સાથે બંધાણું, પહેલું હતું ધર રાત રે;
હવે થયું છે હરિરસ-માતું ઘેર ઘેર હીંડે છે ગાત રે-
સઘળા સાથમાં હું એક ભુંડો, ભુંડાથી વળી ભુંડો રે;
તમારે મન માને તે કહેજો, નેહ લાગ્યા મને જાણે રે-
કર્મ ધરમની વાત છે જેટલી, તે મુજને નવ ભાવે રે;
સકળ પદારથ જે થકી પામે, મારા પ્રભુની તોલે નાવે રે-
હળવા કરમનો હું નરસૈંયો, મુજને તો વૈષ્ણવ વહાલા રે;
હરિજનથી જે અંતર ગણશે, તેના ફેગટ ફેરા કાલા રે.-

—નરસિંહ મહેતા

આભડછેટ અંગ

આભડછેટ અંત્યજની જાણી, બ્રાહ્મણ વૈષ્ણવ કીધા ધણી;
બારે માસ ભોગવે એ બે, સૌને ઘેર આવીગઈ રહે;
અખા હરિ જાણે જડ જાય, નૈં તો મનસા વાચા પેશી રે કાય.

પોતાનાં પડખાં નવ જુવે, હાડ ચામડાં મૂરખ ધૂવે;
શુદ્ધ કેમ થાય જે ચામડું, મોટું માંહે એ વાંઠડું;
હરિ જાણ્યા વિના ભૂલા ભમે, અખા પાર ન પામે ક્યમે.

ઈશ્વર જાણે તે આચાર, એ તો છે ઉપલો ઉપચાર;
મીઠાં મૈડાં માન્યાં દ્રાખ, અન્ન નોય અન્નમાંની રાખ;
સોનામખી સોનું નવ થાય, અખા આંત્રણીને પાથરતાં વાણું વાય.

—અખાની વાણી

“આજે ૧૩મીને દિવસે મેં આખો દિવસ ઈશ્વરની પ્રાર્થના કરી કે મારો પુરુષાર્થ, અનંત્યજની સેવા, હિંદુ-પણું અધુરાં રહ્યાં હોય અને મારે જન્મવાપણું રહે તો હું અનંત્યજ જન્મું. આ જ જન્મે મોક્ષ મેળવવા હું મથી રહ્યો છું, પણ જો તેમાં નિષ્ફળ જાઉં તો જો દોષોને માટે હિંદુસંસાર જવાબદાર છે તે પણ મારે કાઢયે જ છૂટકો છે. તે બધા દોષો જો આજે ન નીકળે તો હું તમારામાં અવતરીને કઢાવું. જો બે કારણો માટે હું આજે જીવું છું તે ગાયત્રી રક્ષા અને અનંત્યજનેનો ઉદ્ધાર. એ બે કામ થાય એટલે મારો મોક્ષ છે.”

“જેટલું દર્દ અનંત્યજ અસ્પૃશ્ય રહેવામાં છે તેથી વધારે દર્દ મને અસ્પૃશ્યતા હિંદુધર્મમાં હોવાથી છે. અસ્પૃશ્યતા હિંદુસમાજમાં કાયમ છે ત્યાં સુધી મને લાજ આવે છે અને હિંદુ છું એવો દાવો કરતા પણ મને સંકોચ થાય છે.”

“મારી અરૂપમતિ પ્રમાણે તો ભંગીને જો મેલ ચઢે છે તે મેલ શારીરિક છે અને તે મેલ તુરત દૂર કરી શકાય છે. પણ જોઆને અસત્ય, પાખંડ ઇત્યાદિ મેલ ચઢે છે તે એવો સૂક્ષ્મ હોય છે કે તેને કાઢવો જ મુશ્કેલ પડે છે. જો કોઈને અસ્પૃશ્ય ગણી શકાય તો તે અસત્ય અને પાખંડરૂપી મેલથી ભરેલા લોકો છે. પણ તેઓને અસ્પૃશ્ય ગણવાની તો આપણી હિંમત જ નથી ચાલતી, કેમકે આપણા — બધામાં એવો મેલ થોડે ધણે અંશે રહેલો જ છે. આ ખરી મલિનતાને સાફ આપણી પાસે ધીરજ અને પોતાની આંતરિક સ્વચ્છતા સિવાય બીજી

ઉપાય નથી. પણ ભંગીની મલિનતા તો હાડ નથી ધાલતી, એટલું જ નહિ પણ તેનો ઉપાય પણ સહેલો છે. તેઓને આપણે આપણા કરીએ એટલે તેઓ જરૂર સાફ થઈ રહેવાના. ”

“ મારી દૃઢ માન્યતા છે કે અસ્પૃશ્યતા એ અધર્મ છે. હિંદુધર્મની તે અતિશયતાને પોષવી એ દુરાગ્રહ છે; તેને તપશ્ચર્યા કરી દૂર કરવી એ સત્યાગ્રહ છે. સત્યનો આગ્રહ એ જ ધર્મ છે. ઋઢિએ માનેલ દરેક દોષને પકડી રાખવાનો આગ્રહ એ અધર્મ છે. ”

“ ભંગીઓનાં ઘર તો ઘણાં વૈષ્ણવ ધર કરનાં મેં જોખ્યાં જોયા છે. તેઓમાંના કેટલાકની સત્યવાદિતા, સરળતા, દયા વગેરેથી હું ચકિત થયો છું. મારી ખાત્રી છે કે હિંદુધર્મમાં અસ્પૃશ્યતારૂપી કળિએ પ્રવેશ કર્યો તેથી આપણે પતિત બન્યા છીએ ને ગોમાતાના રક્ષણને સાર પણ તેથી વીર્યહીન થઈ ગયા છીએ. જ્યાં સુધી આપણે આ ડાયરશાહીમાંથી મુક્ત નથી થયા ત્યાં સુધી અંગ્રેજ ડાયરશાહીમાંથી મુક્ત થવાનો આપણને અધિકાર નથી. ”

મહાત્મા ગાંધીજી

(નૂતનાં નવજીવનમાંથી)

‘ ફલાણા માણસ અસ્પૃશ્ય છે તે વિચારને જ કાયમને માટે રબ આપી દેવી જોઈએ. આમ કરવાથી જ સર્વેની પ્રગતિ થશે, અંત્યંત સુખી થશે અને આપણને પણ પુષ્કળ લાભ થશે. પ્રભુની નજરમાં કોઈ અસ્પૃશ્ય કે અસ્પૃશ્ય નથી ! પ્રભુની કચેરીમાં સર્વ સરખા છે. ત્યાં ભેદભાવ નથી અને અહીંયાં જો કોઈ એમ કહે કે ફલાણા માણસ સાથે ભળી શકાય નહિ, તેને અડકી શકાય નહિ, તો તે પ્રભુ પાસે પાપ કરવા જતું છે, તે જુનહો છે. ”

૨૫. લો. તિલક

“ મનુષ્ય જાતિનો એક મોટો વર્ગ, જેને આપણા જેવાં જ શરીર છે, આપણા જેવાં જ વિચારશક્તિવાળાં મગજ છે અને લાગણીવાળા અંતઃકરણ છે તેવા એક મોટા જનસમુદાયને સદાને માટે કંગાળ; અધમ, અને બુદ્ધિમાં હલકો રાખવો અને તે પોતાની ઉન્નતિ કરી ન શકે તે માટે સદાકાળને સારૂ તેમના માર્ગમાં પ્રતિબંધો મૂકવા એ તો ભયંકર બાબત છે એમ દરેક ન્યાયી પુરુષે કબુલ કરવું જોઈશે. આપણે તેમની સ્થિતિમાં હોઈએ તો આપણને કેટલું દુઃખ થાય તે ઉપરથી આપણા તેમના પ્રત્યેનો અન્યથા કેટલો દુઃખદાયી થતો હશે તેની કલ્પના થઈ શકે. આપણાથી ખિલાડીને અડકી શકાય, ફૂતરાને અડકી શકાય, ખીજ કોઈ પ્રાણીને અડકી શકાય; પરંતુ આ મનુષ્ય પ્રાણીઓને અડકવાથી જ આપણે અભડાઈ જઈએ. ”

૨૬૦ ગો. ૬૦ ગો. ૭૦

આત્મા એક છે રે, બાહ્ય એક હેદુક એક આત્મા;
 બાહ્યરે આવી જનમ મંચમ, થક છે મિંચાતાળુ. આત્મા
 બાહ્યરે કાજિય વૈશ્ય શૂદ્ર, વિશ્વવિધના રે વિચાર;
 સરે જોતાં રોગું એક છે, એના થાટ ધણી એચાર આત્મા
 જ્ઞાનદાઈ ગોલીને જુઓ, તમે પાખંડ મ કરે માંડ;
 સરે જોતાં શેલડી, નેતાં જાળ સાકર ને ખાંડ. આત્મા
 દાશે હરતીનું દાડ પહેરી, નિત્ય સોહાગણ નહાય;
 નતીન ચોક્ક નિત્ય કર, પેળો પ્રમદ એ અત્યાય. આત્મા
 અનેક નદીએ વળ વહે, તેને જુવળું મત જાણ;
 સાથર જાતાં સર્પ મળી, તેનું નીર થયુ નિરવાણુ આત્મા
 આચારીને સદા અવગત્ય, મૂક જોતાં મર્મ;
 આત્મા આત્મ ચીન્યા વિના, એના કા'હી' ન ખૂટે કમ. આત્મા

—અર્થ—

વાંચો અરુધી કિંમતે.

૧. અંત્યજ સાધુ નંદ ૦-૦ ૬
 ૨. હિંદુધર્મની કચોટી ૦-૮ ૭
- (ગાંધીજી લિખિત લેખસંમલ)

મળવાનું ફેકાસ્ટું.

નવજીવન પ્રકાશન મંદિર

અમદાવાદ

તથા

જીવરામ કલ્યાણજી કોલારી

(રોહાવાળા)

કચ્છ-કોટડા

